

ಪತ್ರಿಕಾ ತುಣುಕುಗಳು
PAPER CLIPPINGS

ಶಿಬಿ / ವಿಷಯ: DEPARTMENT / SUBJECT: ಕರ್ನಾಟಕ ಸರ್ಕಾರ
ಯ ಹೆಸರು : NAME OF THE NEWS PAPER : ಕರ್ನಾಟಕ ಸರ್ಕಾರ ದಿನಾಂಕ : DATE : 13/06/2019

ಕೆಎಟಿ: ಮೂವರು ನ್ಯಾಯಾಂಗ ಸದಸ್ಯರ ನೇಮಕ

• ಕನ್ನಡಪ್ರಭ ವಾರ್ತೆ ಬೆಂಗಳೂರು 13/6/19
ಕರ್ನಾಟಕ ಆಡಳಿತ ನ್ಯಾಯಮಂಡಳಿಯ (ಕೆಎಟಿ) ಮೂವರು ನ್ಯಾಯಾಂಗ ಸದಸ್ಯರ ಸ್ಥಾನಗಳಿಗೆ ಭರ್ತಿ ಮಾಡಿ ಕೇಂದ್ರ ಸರ್ಕಾರ ಆದೇಶ ಮಾಡಿದೆ. ಹೈಕೋರ್ಟ್ ನಿವೃತ್ತ ನ್ಯಾಯಮೂರ್ತಿ ಆರ್.ಬಿ.ಬೂದಿಹಾಳ, ಜಿಲ್ಲಾ ಮತ್ತು ಸೆಷನ್ ನ್ಯಾಯಾಲಯದ ಹಾಲಿ ನ್ಯಾಯಾಧೀಶ ನಾರಾಯಣ ಮತ್ತು ವಕೀಲ ಟಿ.ನಾರಾಯಣ ಸ್ವಾಮಿ ಅವರನ್ನು ಕೆಎಟಿ ನ್ಯಾಯಾಂಗ ಸದಸ್ಯರ ಸ್ಥಾನಗಳಿಗೆ ನೇಮಕ ಮಾಡಿ ಜೂ.11ರಂದು ಆದೇಶ ಹೊರಡಿಸಲಾಗಿದೆ. ಕೆಎಟಿಯಲ್ಲಿ ಖಾಲಿ ಇರುವ ನ್ಯಾಯಾಂಗ ಹಾಗೂ ಆಡಳಿತಾತ್ಮಕ ಸದಸ್ಯರ ಹುದ್ದೆಗಳನ್ನು ಭರ್ತಿಗೆ ಕೇಂದ್ರ ಹಾಗೂ ರಾಜ್ಯ ಸರ್ಕಾರಕ್ಕೆ ನಿರ್ದೇಶಿಸುವಂತೆ ಕೋರಿ ವಕೀಲ ಕೆ.ಸತೀಶ್ ಮತ್ತಿತರರು ಸಲ್ಲಿಸಿದ್ದ ಹೈಕೋರ್ಟ್‌ಗೆ ಸಾರ್ವಜನಿಕ ಹಿತಾಸಕ್ತಿ

ಅರ್ಜಿ ಸಲ್ಲಿಕೆಯಾಗಿತ್ತು. ಅದರ ವಿಚಾರಣೆ ನಡೆಸಿದ್ದ ಹೈಕೋರ್ಟ್, ಕೆಎಟಿಯಲ್ಲಿ ಖಾಲಿಯಿರುವ ಸದಸ್ಯರ ನೇಮಕಾತಿಗೆ ಆದೇಶ ಮಾಡುವಂತೆ ಕೇಂದ್ರ ಸರ್ಕಾರಕ್ಕೆ ನಿರ್ದೇಶಿಸಿತು. ಮಂಗಳವಾರ ಅರ್ಜಿ ವಿಚಾರಣೆ ವೇಳೆ ಕೇಂದ್ರ ಸರ್ಕಾರಿ ವಕೀಲರು, ಮೂವರು ನ್ಯಾಯಾಂಗ ಸದಸ್ಯರು ಹಾಗೂ ಇಬ್ಬರು ಆಡಳಿತಾತ್ಮಕ ಸದಸ್ಯರ ನೇಮಕಾತಿಗೆ ಕೇಂದ್ರ ಸರ್ಕಾರ ಅನುಮೋದನೆ ನೀಡಿದೆ. ನೇಮಕಾತಿ ಕುರಿತು ಎರಡು ವಾರದಲ್ಲಿ ಸೂಕ್ತ ಆದೇಶ ಹೊರಡಿಸಲಾಗುವುದು ಎಂದು ತಿಳಿಸಿದ್ದರು. ಅದನ್ನು ಪರಿಗಣಿಸಿದ ಹೈಕೋರ್ಟ್, ಅನುಮೋದನೆ ನೀಡಿರುವಂತೆಯೇ ಕೆಎಟಿ ಸದಸ್ಯರ ನೇಮಕಾತಿ ಕುರಿತು 2 ವಾರದಲ್ಲಿ ಸೂಕ್ತ ಆದೇಶ ಹೊರಡಿಸಬೇಕು ಎಂದು ಕೇಂದ್ರ ಸರ್ಕಾರಕ್ಕೆ ಸೂಚಿಸಿ, ಜೂನ್ 25ಕ್ಕೆ ಅರ್ಜಿ ವಿಚಾರಣೆ ಮುಂದೂಡಿತು. ಅದರ, ಆಡಳಿತಾತ್ಮಕ ಸದಸ್ಯರ ನೇಮಕಾತಿಯ ಕುರಿತು ಮಾಹಿತಿ ಲಭ್ಯವಾಗಿಲ್ಲ.